



Prezidentin təşəbbüsünə növbəti dəstək



Azərbaycan dövləti Vətən savaşında şəhid olmuş və yaralanmış hərbi qulluqçuların ailələrinə daim diqqət və qayğı göstərir. Mühərribədə ön və arxa cəbhədə xidmət edərək şəhid və qazi olmuş hərbi qulluqçular Azərbaycan Respublikasının Prezidenti İlham Əliyevin müvafiq sərəncamları ilə müxtəlif dərəcəli orden və medallarla təltif olunmuş, onların ailələrinə maddi yardımlar edilmişdir.

Bu təşəbbüsə qoşulan Azərbaycan Milli Elmlər Akademiyası Azad Həmkarlar İttifaqının və Yasamal Rayon

İcra Hakimiyyətinin birgə təşkilatçılığı ilə Yasamal rayonunda 40 şəhid ailəsinə 18 çeşiddə ərzaq yardımı

göstərilmişdir. Onların 3-ü akademiya əməkdaşlarının, 4-ü 2016-cı il Aprel döyüşlərində şəhid olmuş hərbi qulluqçuların, 33-ü isə II Qarabağ savaşında şəhidlərinin ailələridir. Yardımın təqdim edilməsində AMEA Azad Həmkarlar İttifaqının sədri professor Həbib Qurbanov, Yasamal Rayon İcra Hakimiyyətinin başçısı Elşad Həsənov, AMEA Azad Həmkarlar İttifaqı Reyasət Heyətinin üzvləri, Yasamal Rayon İcra Hakimiyyəti Aparatının məsul işçiləri iştirak etmişlər. Şəhid ailələri göstərilən diqqət və qayğıya görə öz minnətdarlıqlarını bildirmiş, dövlətin və ictimaiyyətin onlara daim göstərdiyi qayğıdan razılıqlarını ifadə etmişlər.

Onu da qeyd etmək ki, AMEA Azad Həmkarlar İttifaqı digər sosial tədbirlərin keçirilməsində də fəallıq göstərir. Təşkilatın dəstəyi ilə Akademiya şəhərciyində yerləşən inzibati binaların 50 min kv.m sahəsi koronavirus pandemiyası əleyhinə dezinfeksiya, deratizasiya edilmişdir. Covid-19 pandemiyası Azərbaycanda yayılmağa başladığı gündən bugünə kimi AMEA-nın inzibati binası dəfələrlə Azad Həmkarlar İttifaqının maliyyə dəstəyi və Akademiya şəhərciyinin rəhbərliyinin təşkilatçılığı ilə dezinfeksiya olunmuşdur.

Yasəmən MUSAYEVA,
"Azərbaycan"